

इंदौर में जब्त हुई जहर की फैक्ट्री, घरों के बीच बन रहा था नकली पान मसाला

शैलेंद्र सिंह, भोपाल: इंदौर में नकली पान मसाला बनाने वाली एक अवैध फैक्ट्री का सनसनीखेज खुलासा हुआ है. यह फैक्ट्री किसी औद्योगिक क्षेत्र में नहीं, बल्कि सहारा सिटी होम्स, बिचोली मरदाना बायपास जैसे रिहायशी इलाके में धड़ल्ले से चलाई जा रही थी. हैरानी की बात यह है कि आसपास लोग रह रहे थे और अंदर से ज़हर तैयार कर बाजार में बेचा जा रहा था. पुलिस जांच में सामने आया कि आरोपी नामी कंपनियों के पान मसाले की हूबहू नकल तैयार कर रहे थे. पैकिंग से लेकर रंग और खुशबू तक ऐसी बनाई जाती थी कि आम ग्राहक आसानी से धोखा खा जाए. इसके बाद यह नकली पान मसाला शहर और आसपास के बाजारों में सप्लाई किया जा रहा था. इस पूरे मामले में कनाडिया थाना पुलिस ने छापेमारी कर फैक्ट्री का भंडाफोड़ किया. पुलिस ने मौके से तीन मिलावटखोर आरोपियों को गिरफ्तार किया है. छापे के दौरान भारी मात्रा में तैयार नकली पान मसाला, कच्चा माल, पैकिंग मशीनें और केमिकल बरामद किए गए.

Source: <https://hindi.news18.com/videos/indore/fake-pan-masala-factory-busted-kanadia-police-raid-health-dangerous-material-seized-10056600.html>